

आईआईटी इंदौर को मिली श्रेष्ठ रैंकिंग

आईआईटी इंदौर ने की प्रभावी शुरुआत

इंदौर ■ राज न्यूज नेटवर्क

वैश्विक स्तर पर 749 संस्थानों में आईआईटी इंदौर ने कंप्यूटर विज्ञान 251-300 वीं रैंक हासिल की है। टाइम्स हायर एजुकेशन वर्ल्ड रैंकिंग में आईआईटी इंदौर ने एक प्रभावी शुरुआत की है। आईआईटी इंदौर ने इंजीनियरिंग एवं टेक्नॉलाजी में 1008 संस्थानों के बीच 301-400 के मध्य अपना स्थान बनाया है। इंजीनियरिंग एंड टेक्नॉलोजी में जैनरल इंजीनियरिंग, इलेक्ट्रिकल और एलेक्ट्रॉनिक्स, मैकेनिकल, एयरोस्पेस, सिविल और केमिकल इंजीनियरिंग शामिल है। रैंकिंग के लिए शिक्षण,

अनुसंधान, नागरिकता, उद्योग, अंतरराष्ट्रीय में अपनी उद्यमियता सिद्ध करना होती है। आईआईटी इंदौर ने 2019-2020 में न केवल अपनी शीर्ष 400 वैश्विक रैंकिंग बनाएं रखी है, बल्कि व्यक्तिगत विषय रैंकिंग में सभी दूसरी पीढ़ी के शीर्ष आईआईटी के रूप में दिखाई दे रहा है। निदेशक प्रो. प्रदीप माथुर ने बताया कि आईआईटी इंदौर में उत्कृष्ट शिक्षाविदों के अनुसंधान और निवेश में सक्रियता परिणाम दिखा रहा है। हमें ध्यान केंद्रित करते हुए कड़ी मेहनत कराना होगी, तभी हम आने वाले वर्षों में शीर्ष 200 वैश्विक संस्थानों में अपना स्थान हासिल कर सकेंगे।